

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീമന്നിഗമാന്തമഹാദേശികൈഃ അനുഗൃഹീതം

॥ ശ്രീ ന്യാസതിലകം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ ന്യാസതിലകം ||

ശ്രീമാൻ വേങ്കടനാഥായഃ കവിതാർകികകേസരി |

വേദാന്താചാര്യവർയോ മേ സന്നിധത്താം സദാ ഹൃദി ||

ഗുരുഭ്യസ്തൂർഗുരുഭ്യശ്ച നമോവാകമധീമഹേ |

വൃണീമഹേ ച തത്രാദ്യൗ ദമ്പതീ ജഗതാം പതീ || 1 ||

പ്രായഃ പ്രപദനേ പുംസാം പൗനഃപുന്യം നിവാരയൻ |

ഹസ്തഃ ശ്രീരംഗദർതുർമാം അവ്യാദഭയമുദ്രിതഃ || 2 ||

അനാദേർനിഃസീല്ലോ ദുരിതജലധേർയന്നിരുപമം

വിദുഃ പ്രായശ്ചിത്തം യദുരഘുധുരീണാശയവിദഃ |

തദാരംഭേ തസ്യ ഗിരമവദധാനേന മനസാ

പ്രപദ്യേ താമേകാം ശ്രീയമഖിലനാഥസ്യ മഹിഷീം || 3 ||

മഹേന്ദ്രാഗ്നാവിഷ്ണുപ്രഭൃതിഷു മഹത്ത്വപ്രഭൃതിവത്

പ്രപത്തവ്യേ തത്ത്വേ പരിണമിതവൈശിഷ്ട്യവിഭവാം |

അധൃഷ്യത്വം ധൂത്വാ കമിതൂരദിഗമ്യത്വജനനീം

ശ്രീയം ശീതാപാംഗാമഹമശരണോ യാമി ശരണം || 4 ||

സ്വതഃസിദ്ധഃ ശ്രീമാനമിതഗുണഭൂമാ കരുണയാ

വിധായ ബ്രഹ്മാദീൻ വിതരതി നിജാദേശമപി യഃ |

പ്രപത്ത്യാ സാക്ഷാദ്യാ ഭജനശിരസാ വ്യാപി സുലഭം

മുമുക്ഷുർദേവേശം തമഹമധിഗച്ഛാമി ശരണം || 5 ||

ബൃന്ദാനി യഃ സ്വവശയൻ വ്രജസുന്ദരീണാം

ബൃന്ദാവനാന്തരഭൂവാം സുലഭോ ബഭൂവ |

ശ്രീമാനശേഷജനസംഗ്രഹണായ ശേതേ
രംഗേ ഭുജംഗശയനേ സ മഹാഭുജംഗഃ || 6 ||

രംഗാസ്തീർണഭുജംഗപുംഗവവപുഃ -
പര്യങ്കവർയം ഗതൗ
സർഗന്ധിത്യവസാനകേളിരസികൗ
തൗ ദമ്പതി നഃ പതീ |
നാഭീപങ്കജശായിനഃ ശ്രുതിസുഖൈ -
രന്യോന്യബദ്ധസ്തിതൗ
ഡിംഭസ്യാംബുജസംഭവസ്യ വചനൈ -
രോന്തസദിത്യാദിഭിഃ || 7 ||

ഘനകരുണാരസൗഘഭരിതാം പരിതാപഹരാം
നയനമഹശ്ചരടാം മയി തരംഗയ രംഗപതേ |
ദുരിതഹുതാശനസ്തുരിതദുർഭമദുഃഖമഷീ -
മലിനിതവിശ്വസൗധദുരപഹവവർണസുധാം || 8 ||

ദുർമോചോദ്ഭടകർമകോടിനിബിഡോ -
പ്ര്യാദേശവശ്യഃ കൃതഃ
ബാഹൈശ്വർനൈവ വിമോഹിതോന്മൂി കുദ്യശാം
പക്ഷൈർന വിക്ഷോഭിതഃ |
യോ മാഹാനസികോ മഹാൻ യതിപതേ -
ർനീതശ്ച തത്പൗത്രജ്ഞൻ
ആചാർയാനിതി രംഗധൂർയ മയി തേ
സ്വൽപാവശിഷ്ടോ ഭരഃ || 9 ||

ആർതേഷ്യാശുഫലാ തദന്യവിഷയേ -
പ്രുച്ഛിന്നദേഹാന്തരാ
വഹ്യാദേരനപേക്ഷണാത് തനുദ്യതാം

സത്യാദിവദ് വ്യാപിനീ |
 ശ്രീരംഗേശ്വര യാവദാത്മനിയത -
 ത്വത്പാരതന്തർയോചിതാ
 ത്വയ്യേവ ത്വദുപായധീരപിഹിത -
 സ്വോപായഭാവ്യാസ്തു മേ || 10 ||

ത്വയാചാർയൈർവിനിഹിതഭരാസ്സാവകാ രംഗനാഥ
 ത്വത്കൈങ്കർയപ്രവണമനസസ്സ്യദ്ഗുണാസ്യാദമത്താഃ |
 ത്വയ്യേകസ്മിന്നപി വിജഹതോ മുകുതവത് സാധനത്വം
 ത്വച്ഛേഷത്വസ്വരസരസികാഃ സുരയോ മേ സ്വദന്താം || 11 ||

കൽപസ്തോദ്യേപ്യപാസ്തത്വദിതരഗതയോ -
 ശ്രക്തിധീഭക്തിഭൂല്ലാ
 രംഗേശ പ്രാതികുൽയക്ഷരണപരിണമ -
 നിർവിഘാതാനുകുൽയാഃ |
 ത്രാതാരം ത്വാമഭേദ്യാച്ഛരണവരണതോ
 നാഥ നിർവിഘ്നയന്തഃ
 ത്വന്നിക്ഷിപ്താത്മരക്ഷാം പ്രതി രഭസജുഷഃ
 സ്വപ്രവൃത്തിം ത്വജന്തി || 12 ||

ത്യക്തോപായവ്യപായാംസ്തദുഭയകരണേ
 സത്രപാൻ സാനുതാപാൻ
 ഭൂയോപി ത്വത്പ്രപത്ത്യാ പ്രശമിതകലുഷാൻ
 ഹന്ത സർവംസഹസ്ത്വം |
 രംഗിൻ ന്യാസാന്തരംഗാഖിലജനഹിതതാ -
 ഗോചരത്വന്നിദേശ -
 പ്രീതിപ്രാപ്തസ്വവർണാശ്രമശുഭചരിതാൻ
 പാസി ധന്യാനന്യാൻ || 13 ||

ശോകാസ്പദാംശമഥനഃ ശ്രയതാം ഭവാബ്ജൗ
 രാഗാസ്പദാംശസഹജം ന രുണത്സി ദുഃഖം |
 നോ ചേദമീ ജഗതി രംഗധൂരിണ ഭൂയഃ
 ക്ഷോഭിഷ്ടഭോഗരസികാസ്സവ ന സ്മരേയുഃ || 14 ||

ഹേതുർവൈധേ വിമർശേ ഭജനവദിതരത്
 കിം ത്വനുഷ്ഠാനകാലേ
 വേദ്യത്വദ്രൂപഭേദോ വിവിധ ഇഹ സ തു -
 പായതാൻയാനപേക്ഷാ |
 രംഗിൻ പ്രാരബ്ധഭംഗാത് ഫലമധികമനാ -
 വൃത്തിരുക്തേഷ്ടിവത് സ്യാത്
 നാനാ ശബ്ദാദിഭേദാത് പ്രപദനഭജനേ
 സൂചിതേ സൂത്രകാരൈഃ || 15 ||

ഭക്തൗ രംഗപതേ യഥാ ഖലു പശു -
 ച്ഛാഗാദിവദ്ഭേദന -
 ധ്യാനോപാസനദർശനാദിവചസാ -
 മിച്ഛന്ത്യദിന്നാർഥതാം |
 വ്യക്തൈക്യാച്ഛരണാഗതിപ്രപദന -
 ത്യാഗാത്മനികേഷപണ -
 ന്യാസാദ്യേഷു തഥൈവ തന്ത്രനിപുണ്ണൈഃ
 പര്യായതാ സ്മര്യതേ || 16 ||

വിശ്വാസായാസഭൂജ്ഞാർന്യസനഭജനയോ -
 രഗൗരവേ കോ വിശേഷഃ
 തത്സദ്ഭാവ്യേപി ധർമാന്തര ഇവ ഘടതേ
 കർത്യഭേദാദിക്തപഃ |
 തദ്ഭേദോ രംഗശായിനനിതരഗതിതാ -

ദ്യുമ്മശോകാതിരേകാത്
സദ്വിദ്യാദൗ വികൽപസ്സുഭിമതിഭിദയാ
തേന തത്രൈകരാശ്യം || 17 ||

ധ്രുവമധികൃതിഭേദാത് കർമ്മവദ്രംഗശായിൻ
ഫലതി ഫലമനേകം തൃത്പദേ ഭക്തിരേകാ |
ശരണവരണവാണീ സർവഹേതുസ്തമാ്സൗ
കൃപണഭജനനിഷ്ഠാ ബുദ്ധിദൗർബൽയകാഷ്ഠാ || 18 ||

കർതവ്യം സകൃദേവ ഹന്ത കലുഷം സർവം തതോ നശ്യതി
ബ്രഹ്മേശാദിസുദുർലഭം പദമപി പ്രാപ്യം മയാ ദ്രാഗിതി |
വിശ്വാസപ്രതിബന്ധിചിന്തനമിദം പര്യസ്യതി ന്യസ്യതാം
രംഗാധീശ രമാപതിത്വസുഭഗം നാരായണത്വം തവ || 19 ||

ധീകർമ്മഭക്തിരഹിതസ്യ കദ്വ്യാപ്യശക്ത്യാ
രംഗേശ ഭാവകലുഷപ്രണതിദ്വയോക്തേഃ |
മന്യേ ബലം പ്രബലദുഷ്ട്യതശാലിനോ മേ
ത്വൻമൂലദേശികകടാക്ഷനിപാതമാദ്യം || 20 ||

അന്ധ്യാനന്ധഗ്രഹണവശഗോ
യാതി രംഗേശ യദ്വത്
പംഗുർനൗകാകുഹരനിഹിതോ
നീയതേ നാവികേന |
ഭുക്തേ ഭോഗാനവിദിതനൃപഃ
സേവകസ്യാർഭകാദിഃ
ത്വത്സമ്പ്രാപ്തൗ പ്രഭവതി തഥാ
ദേശികോ മേ ദയാളുഃ || 21 ||

ഉക്ത്യാ ധനഞ്ജയവിദീഷണലക്ഷ്യയാ തേ
 പ്രത്യായ ലക്ഷ്മണമുനേർഭവതാ വിതീർണം |
 ശ്രുത്യാ വരം തദനുബന്ധമദാവലിപ്തേ
 നിത്യം പ്രസീദ ഭഗവൻ മയി രംഗനാഥ || 22 ||

സക്യദപി വിനതാനാം സർവദേ സർവദേഹി -
 ന്ധുപനിഷദഭിധേയേ ഭാഗധേയേ വിധേയേ |
 വിരമതി ന കദാചിൻമോഹതോ ഹാ ഹതോഽഹം
 വിഷമവിഷയചിന്താമേദുരാ മേ ദുരാശാ || 23 ||

യാവജ്ജീവം ജഗതി നിയതം ദേഹയാത്രാ ഭവിത്രീ
 ത്യക്താഃ സർവേ ത്രിചതുരദിനസ്താനഭോഗാ നഭോഗാഃ |
 ദത്തേ രംഗീ നിജമപി പദം ദേശികാദേശകാക്ഷീ
 കിം തേ ചിന്തേ പരമഭിമതം വിദ്യസേ യത് പുനസ്ത്വം || 24 ||

അപി മുഹൂരപരാധൈരപ്രകമ്പ്യാനുകമ്പേ
 വഹതി മഹതി യോഗക്ഷേമബൃന്ദം മുകുന്ദേ |
 മദകലുഷമനീഷാവജ്ജലേപാവലേപാൻ
 അനുഗുണയിതുമീഹേ ന പ്രഭൂനപ്രഭൂതാൻ || 25 ||

മാതർഭാരതി മുഞ്ച മാനുഷചടൂൻ
 ഹേ ദേഹ ലബ്ധൈരലം
 ലുബ്ധ്യാരദുരാസികാപരിഭവൈ -
 സ്തോഷം ജുഷേമാ മനഃ |
 വാചഃ സീമനി രംഗധാമനി മഹാ -
 നന്ദാനമദ്ഭൂമനി
 സ്യാമിന്യാത്മനി വേകടേശ്വരകവേഃ
 സ്വേനാർപിതോഽയം ഭരഃ || 26 ||

ദാസ്യം ലാസ്യവത്യാനുമത്യ മനസാ
 രംഗേശ്വര ത്വത്പദേ
 നിത്യം കിങ്കരവാൺയഹം ന തു പുനഃ
 കുർയാം കദർയാശ്രയാം |
 മീലച്ചക്ഷുഷി വേൽലിതദ്രുണി മുഹു -
 ര്ദത്താവമാനാക്ഷരേ
 ഭീമേ കസ്യചിദാവ്യകസ്യ വദനേ
 ഭിക്ഷാവിലക്ഷാം ദൃശം || 27 ||

ത്വയ്യാകാഞ്ജലികിങ്കരേ തനുഭൃതാം
 നിർവ്യാജസർവംസഹേ
 കൽയാണാത്മനി രംഗനാഥ കമലാ -
 കാന്തേ മുകുന്ദേ സ്ഥിതേ |
 സ്വാമിൻ പാഹി ദയസ്വ ദേഹി കുശലിൻ
 ജീവ പ്രഭോ ദാവയേ -
 ത്യാലാപാനവലേപിഷു പ്രലപിതും
 ജിഹ്രേതി ജിഹ്വാ മമ || 28 ||

ത്വയി സതി രംഗധൂർയ ശരണാഗതകാമദുഘേഘ
 നിരൂപധികപ്രവാഹകരുണാപരിണാഹവതി |
 പരിമിതദേശകാലഫലദാൻ ഫലദാകൃതികാൻ
 കഥമധികൂർമഹേ വിധിശിവപ്രമുഖാനമുകാൻ || 29 ||

ഓമിത്യദ്യുപഗമ്യ രംഗന്യപതേ -
 ിനൻയോചിതാം ശേഷതാം
 സ്വാതന്ത്രയാദിമയീമപോഹ്യ മഹതീ -
 മാദ്യാമവിദ്യാസ്ഥിതിം |
 നിത്യാസംഖ്യവിസീമഭൃതിഗുണയോ -

ർയായാമനായാസതഃ
സേവാസമ്പദമിന്ദിരേശ യുവയോ -
രൈകാന്തികാത്യന്തികീം || 30 ||

ആചാർയാദ്രംഗധൂർയ ദ്വയസമധിഗമേ
ലബ്ധസത്തം തദാത്യേ
വിശ്രിഷ്ടാശ്രിഷ്ടപൂർവോത്തരദുരിതദരം
യാപിതാരബ്ധദേഹം |
നീതം ത്വത്കൈസ്ത്വയാ വാ നിരവധികദയോ -
ദ്ഭൂതബോധാദിരൂപം
ത്വദ്ഭോഗൈകസ്വഭോഗം ദധിതമനുചരം
ത്വത്കൃതേ മാം കുരുഷ്വ || 31 ||

വിധാനം രംഗേശാദധിഗതവതോ വേക്ഷകവേഃ
സ്തുരദ്വർണം വക്ത്രേ പരികലയതാം ന്യാസതിലകം |
ഇഹാമുത്രാപ്യേഷ പ്രണതജനചിന്താമണിഗിരിഃ
സ്വപർയങ്കേ സേവാം ദിശതി ഫണിപർയങ്കരസികഃ || 32 ||

|| ഇതി ശ്രീ ന്യാസതിലകം സമാപ്തം ||
കവിതാർകികസിംഹായ കൽയാണഗുണശാലിനേ |
ശ്രീമതേ വേങ്കടേശായ വേദാന്തഗുരവേ നമഃ ||